



## سوال

(82) وَمَا مِنْ دَابَّةٍ فِي الْأَرْضِ إِلَّا فِي اللَّهِ رِزْقُهَا  
کی تفسیر

## جواب

السلام علیکم ورحمۃ اللہ وبرکاتہ

ارشاد باری تعالیٰ ہے :

وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا ۚ ... سورة ہود ۱

”زمین پر چلنے پھرنے والے جتنے جاندار ہیں سب کی روزیاں اللہ تعالیٰ پر ہیں۔“

کے معنی یہ ہیں کہ اللہ تعالیٰ نے اپنے اوپر لازم قرار دے رکھا ہے کہ وہ زمین پر چلنے والے ہر انسان حیوان اور تمام حشرات الارض کو رزق عطا فرمائے گا تو اس آیت کریمہ کی موجودگی میں ہم افریقی ممالک میں آنے والے قحط اور بھوک کی کیا تاویل کریں گے؟

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

آیت کا مضموم بالکل ظاہر ہے باقی رہے وہ قحط اور بھوک کے واقعات جو اللہ تعالیٰ کے حکم سے دنیا میں رونما ہوتے رہتے ہیں تو صرف اسی شخص کے لیے نقصان دہ ثابت ہوتے ہیں جس کی مدت پوری اور جس کا رزق ختم ہو گیا ہو اور جس کی زندگی اور رزق ابھی باقی ہو تو اس کے لیے اللہ تعالیٰ بہت ذرائع سے رزق پہنچا دیتا ہے خواہ وہ شخص ان ذرائع کو جانتا ہو یا نہ جانتا ہو جیسا کہ ارشاد باری تعالیٰ ہے :

وَمَنْ يَتَّقِ اللَّهَ يَجْعَلْ لَهُ مَخْرَجًا ۚ وَيَرْزُقْهُ مِنْ حَيْثُ لَا يَحْتَسِبُ ۚ ... سورة الطلاق ۳

”جو اللہ پر اور قیامت کے دن پر ایمان رکھتا ہو اور جو شخص اللہ سے ڈرتا ہے اللہ اس کے لیے جھٹکارے کی شکل نکال دیتا ہے۔ اور اسے ایسی جگہ سے روزی دیتا ہے جس کا اسے گمان بھی نہ ہو۔“

اور فرمایا :

وَكَايِنِ مِنَ دَابَّةٍ لَا تَحْمِلُ رِزْقًا لِلَّهِ يَرْزُقُهَا وَإِنَّا كُنْمُ ۚ وَهُمْ لَا يَشْعُرُونَ ۚ ... سورة العنكبوت ۱۰



”اور بہت سے جانور ہیں جو اپنی روزی اٹھائے نہیں پھرتے، ان سب کو اور تمہیں بھی اللہ تعالیٰ ہی روزی دیتا ہے، وہ بڑا ہی سنبھلنے والا ہے۔“

نبی اکرم ﷺ نے فرمایا:

«لَا تَمُوتُ نَفْسٌ حَتَّى تَسْتَجِيزَ رِزْقًا» مسند البراز من حدیث حذیفہ حدیث: 2914 واصلمہ فی سنن ابن ماجہ من روایہ جابر: 2144

”اس وقت تک کوئی جان دار فوت نہیں ہوتا جب تک کہ وہ اپنے رزق اور عمر کو مکمل نہ کر لے۔“

حذا عنہم والی اللہ اعلم بالصواب

## فتاویٰ اسلامیہ

ج 4 ص 78

محدث فتویٰ